

Türkmen halkynyň münýýlyklaryň dowamynda kemala gelen döwlet dolandyryş tejribesi häzirki döwürde täze mazmuna eýe bolýar. Gahryman Arkadagymyzyň belleýşi ýaly, Halk Maslahatynyň döredilmegi adalatly jemgyýeti gurmakda we döwlet dolandyryşynyň halkara derejesindäki nusgalyk ýörelgelerini ösdürmekde möhüm ädimdir. Bu gurama ýaşulularyň danalygyny ýaşlara ýol görkeziji hökmünde ulanmak bilen, nesilleriň arasyndaky baglanyşygy berkidýär we milli jebisligi pugtalandyrýar.

2025-nji ýylyň awgust aýynyň 20-ne geçirilen Halk Maslahatynyň Prezidiumynyň mejlisinde Türkmenistanyň Halk Maslahatynyň Başlygy, türkmen halkynyň Milli Lideri Gurbanguly Berdimuhamedowyň ýolbaşçylygynda möhüm meseleler ara alnyp maslahatlaşyldy. Sentýabr aýynyň 19-na meýilleşdirilen nobatdaky Halk Maslahatynyň mejlisine taýýarlyk görmek bilen bir hatarda, Türkmenistanyň hemişelik Bitaraplygynyň 30 ýyllygyny bellemek bilen bagly çäreler hem göz önünde tutuldy.

Mejlisiň dowamynda Halk Maslahatynyň döwrebap durmuş-ykdysady ösüşe we netijeli dolandyryşa gönükdirilen täze mehanizmleri kemala getirmekdäki roly aýratyn nygtaldy. Bu çäreler halkyň ýaşayş derejesini ýokarlandyrmaga gönükdirilen çözgütleriň kabul edilmegine mümkinçilik döredýär. Türkmenistanyň Prezidentiniň «Watan diňe halky bilen Watandyr! Döwlet diňe halky bilen döwletdir!» diýen şygary bu tagallalaryň ruhy binýady bolup çykyş edýär.

Halk Maslahaty ata-babalaryň döp-dessurlaryny miras alyp, döwletiň durnuklylygynyň we kuwwatynyň binýady hökmünde çykyş edýär. Ýaşuly nesliň zähmetine we hyzmatlaryna sarpa goýmak ýörelgesi jemgyýetiň sazlaşykly ösüşini üpjün etmekde möhüm orun eýeleýär. Bu ýörelgeler Halk Maslahatynyň işiniň esasy ugruny kesgitleýär we milli jebisligiň ösüşiniň hereketlendiriji güýji bolup durýandygyny görkezýär.

Habib HALMAMEDOW

**Halkara ynsanperwer ylmylary we ösüş
uniwersitetiniň Jemgyýeti öwreniş ylmylary
kafedrasynyň uly mugallymy**